

DPSG ने विपिन अकैडमी को 345 रन से दी मात



सुल्तानपुर क्रिकेट ग्राउंड में हुआ मुकाबला

■ एनबीटी न्यूज, गुड़गांव : सुल्तानपुर क्रिकेट कप में शनिवार को डीपीएसजी क्रिकेट अकैडमी और श्रीराम अकैडमी ने जीत दर्ज की। सुल्तानपुर क्रिकेट ग्राउंड में पहला मैच डीपीएसजी क्रिकेट अकैडमी और विपिन शर्मा क्रिकेट अकैडमी के बीच खेला गया।

डीपीएसजी ने टॉस जीतकर पहले बल्लेबाजी करते हुए 50 ओवर में 457 रन बनाए। जिसमें अरुण ने 96 बॉल में 129 रन और कोनार्क ने 50 बॉल पर 85 रन बनाए। विपिन अकैडमी की ओर बोलिंग करते हुए अनुराग ने 10 ओवर में 55 रन देकर 3 विकेट लिए। वहीं बल्लेबाजी करने उतरी टीम 30वें ओवर में ही 106 रन बनाकर ऑलआउट हो गई। इसमें विपिन अकैडमी से

हिमांशु ने 33 बॉल में 23 रन, अनुराग ने 46 बॉल पर 16 रन बनाए। डीपीएसजी की ओर से लोकेश ने 10 ओवर में 21 रन देकर 5 विकेट और पल्लव ने 9 ओवर में 55 रन देकर 2 विकेट लिए। डीपीएसजी अकैडमी ने 345 रन से मैच जीता और अरुण और लोकेश को मैन ऑफ द मैच का खिताब दिया गया। दूसरे मैच में निरवाणा ने टॉस जीतकर पहले बल्लेबाजी की और 19 ओवर में 28 रन बनाकर ऑलआउट हो गई। श्रीराम नारायण क्रिकेट क्लब की ओर से बोलिंग करते हुए नीरज ने 6 ओवर में 7 रन देकर 2 विकेट, दिव्यांशु ने 4 ओवर में 3 रन देकर 3 विकेट लिए। श्रीराम की ओर से बल्लेबाजी करते हुए हिमांशु ने 6 बॉल में 9 रन, तुषार ने 2 बॉल में 4 रन बनाए।